

வழிமுறை (விதி), சட்டம் (விதான்), ஆசர்வாதங்கள் (வரதான்).

இன்று, பாப்தாதா அன்பான குழந்தைகள் அனைவருக்கும் அன்பின் பிரதிபலனை வழங்குவதற்காக வந்திருக்கிறார். முழு உலகிலும் உள்ள குழந்தைகள் அனைவரினதும் அன்பினதும், நினைவுகளினதும் ஒலியானது, சூட்சுமவதனத்தில் இனிய சங்கீதமாக பாப்தாதாவை வந்தடைந்தன. குழந்தைகள் அன்புப் பாடல்களைப் பாடுவதைப் போன்று, பாப்தாதாவும் குழந்தைகளின் புகழ்ச்சிப் பாடல்களைப் பாடுகிறார். 'கல்பம் முழுவதிலும் எம்மால் இத்தகைய பாப்தாதாவை ஒருபோதும் கண்டுகொள்ள முடியாது' எனக் குழந்தைகளான நீங்கள் கூறுவதைப் போன்று, குழந்தைகளைப் பார்க்கும்போது, இத்தகைய குழந்தைகளைக் கல்பம் முழுவதிலும் மீண்டும் ஒருபோதும் அவரால் காண முடியாது என பாப்தாதாவும் கூறுகிறார். தந்தைக்கும், குழந்தைகளுக்கும் இடையே இத்தகைய இனிமையான இதயபூர்வமான சம்பாஷணைகளை நீங்கள் சதா கேட்கிறீர்களா? நீங்களும் தந்தையும் ஒன்றிணைந்த ரூபத்தில் இருக்கிறீர்கள், அல்லவா? இந்த ரூபம் இலகு யோகி என்று சொல்லப்படுகிறது. நீங்கள் யோகம் செய்ய வேண்டியவர்கள் அல்ல. ஆனால், சதா ஒன்றிணைந்திருப்பவர்கள். அதாவது, சதா தந்தையுடன் இருப்பவர்கள். நீங்கள் இத்தகைய ஸ்திதியை அனுபவம் செய்கிறீர்களா? அல்லது அதிகளவு முயற்சி செய்கிறீர்களா? உங்களுடைய குழந்தைப்பருவத்தில் நீங்கள் என்ன சத்தியத்தைச் செய்தீர்கள்? நீங்கள் ஒன்றாக இருப்பீர்கள், ஒன்றாக வாழுவீர்கள், ஒன்றாகத் திரும்பிச் செல்வீர்கள். நீங்கள் இந்த சத்தியத்தைச் செய்தீர்கள், அல்லவா? இது உறுதியாக இருக்கிறதா? நீங்கள் பௌதீக ரூபத்திடமிருந்து பராமரிப்பைப் பெறுவதற்கான உரிமையைக் கொண்டிருக்கும் ஆத்மாக்கள் ஆவீர்கள். உங்களுடைய பாக்கியத்தைப் பற்றி மிகத் தெளிவாக நினைத்து, அதைப் புரிந்து கொள்ளுங்கள். (தாதா ராம் மற்றும் சாவித்திரி தாதியின் குடும்பம் பாப்தாதாவின் முன்னால் இருக்கிறார்கள்) பாக்கியத்தை அருள்பவருக்கு முன்னால் பலமில்லியன்களில் கையளவினர் மட்டுமே தனிப்பட்ட முறையில் வருகிறார்கள். இப்போது, நேரம் வந்ததும், உங்களுடைய இந்தப் பாக்கியத்தை நீங்கள் உணருவீர்கள். ஆதி பிதாவைக் (முதல் தந்தை) கண்டு கொள்வது என்பது பாக்கியத்தின் மேன்மையான அடையாளம் ஆகும். நீங்கள் சதா தந்தையுடன் இருக்கிறீர்களா? அதனால் நிலையான, இலகு யோகிகளாக இருக்கிறீர்களா? நீங்கள் சதா பறக்கும் ஸ்திதியில் இருக்கும் தேவதைகளின் ரூபத்தில் இருக்கிறீர்களா? இன்று, நீங்கள் பாபாவை வரும்படி அழைத்து, இந்த மகத்தான தினத்தைக் கொண்டாடி இருக்கிறீர்கள். நீங்கள் மகத்தான தினத்தைக் கொண்டாடுவதுடன், அதிமேலான தந்தையையும் சந்திக்கிறீர்கள். மகத்தான தினம் என்றால் பண்டிகை தினம் என்று அர்த்தம். நீங்கள் மகத்தான ஒரு தினத்தைக் கொண்டாடும்போது, தங்கான நாட்கள் முடிவிற்கு வந்துவிடுகின்றன. இன்று மட்டும் நீங்கள் ஒரு தினத்திற்குக் கொண்டாடுவதில்லை. ஆனால், நீங்கள் சதா கொண்டாடுகிறீர்கள். அதாவது, நீங்கள் சதா ஊக்கத்துடனும், உற்சாகத்துடனும் இருக்கிறீர்கள் : அநாதியான தந்தை, அநாதியான தினம், அநாதியான கொண்டாட்டம். மகத்தான தினத்தைக் கொண்டாடுவதெனில், உங்களை எப்போதும் அனைவரிலும் மகத்தானவர் ஆக்கிக் கொள்வதாகும். நீங்கள் வெறுமனே இதைக் கொண்டாடுவதில்லை. நீங்களும் இவ்வாறு ஆகி, மற்றவர்களையும் அவ்வாறு ஆக்க வேண்டும். இந்த மகத்தான தினத்திற்காக ஆத்மாக்கள் அனைவருக்கும் நீங்கள் என்ன பரிசை அளிப்பீர்கள்? உங்களுடன் எத்தகைய ஆத்மாக்கள் தொடர்பில் வந்தாலும், அவர்களுக்கு கடவுளின் ஆன்மீக அன்பு, சக்திகள், நற்குணங்கள் மற்றும் உங்களுடைய ஒத்துழைப்பு என்ற உயர்த்தியைப் பரிசாகக் கொடுங்கள். அதன்மூலம் அவர்கள் எதிலும் குறைவாக இருப்பதை அனுபவம் செய்யாத நிறைவான ஆத்மாக்கள் ஆகுவார்கள். இத்தகைய பரிசை உங்களால் வழங்க முடியுமா? நீங்கள் நிறைவானவர்களாக இருக்கிறீர்களா? இதை மற்றவர்களுக்கு வழங்குவதற்கு, அனைத்திற்கும் முதலில் நீங்கள் அனைத்தையும் உங்களுக்குள் சேமித்துக் கொள்ள வேண்டும். அப்போது மட்டுமே உங்களால் மற்றவர்களுக்கு வழங்க முடியும். அச்சா, இன்று, நீங்கள் பரிசொன்றை வழங்குவதற்காகவும், பரிசொன்றைப் பெறுவதற்காகவும் வந்திருக்கிறீர்கள். நீங்கள் வெறுமனே பரிசைப் பெறுவீர்களா? அல்லது நீங்கள் பரிசொன்றையும் வழங்குவீர்களா? சக்தி சேனை என்ன செய்வார்கள்? நீங்கள் கொடுப்பதையும் பெறுவதையும் இரசிக்கிறீர்களா? அல்லது வெறுமனே பெறுவதை மட்டும் விரும்புகிறீர்களா? அருள்பவருக்கு வழங்குவது, வழங்குவதா அல்லது பெறுவதா? தந்தை ஏன் உங்களிடமிருந்து பெற வேண்டும்? அதை மாற்றி, பலமில்லியன் மடங்காக உங்களிடம் திரும்பவும் கொடுப்பதற்காகவே. தந்தைக்கு அது தேவையா? தந்தையிடம் இருக்கும் அனைத்தும் குழந்தைகளுக்கு வழங்குவதற்காகவே ஆகும். இதனாலேயே தந்தை அருள்பவராக, சட்டத்தை உருவாக்குபவராக, ஆசர்வாதங்களை அருள்பவராக இருக்கிறார். தந்தை அறிந்த அளவிற்குக் குழந்தைகள் தமது பாக்கியத்தை அறிய மாட்டார்கள். உங்களை சதா சக்திசாலிகள் ஆக்குவதற்கு உங்களுடைய பாக்கியத்திற்குரிய இந்த நாட்களை சதா நினைவு செய்யுங்கள். இந்த முழுக்குடும்பமும் அதிர்ஷ்டமான குடும்பம் ஆகும். ஏனெனில், இந்தக் குடும்பத்தின் கருவி விதையாலேயே மரம் வளர்ந்தது. தொடர்ந்தும் வளரும். அந்த ஆத்மாவின் மேன்மையான விருப்பங்கள், முழுக் குடும்பமும் உயர்த்தி எனும் பரிசைப் பெறச் செய்தன. ஏனெனில் அவர் ஒரு தூய்மையான, சுத்தமான ஆத்மா ஆவார். எனவே, தூய்மை எனும் நீர் புலப்படும் பழத்தை உருவாக்குகிறது. உங்களுக்குப் புரிகிறதா? பௌதீக ரூபத்தில், கருவியாக இருக்கும் அன்னை குரு இங்கு அமர்ந்திருக்கிறார் (தாதி சாவித்திரி). அன்னை ஒரு குரு ஆகியதால், தந்தை உயர்த்தி எனும் பரிசை வழங்கினார். இந்தக் குடும்பம் இப்போது என்ன செய்ய வேண்டும்? தந்தையைப் பின்பற்றுங்கள்! நீங்கள் எதையும் துறக்க வேண்டியதில்லை. பயப்படாதீர்கள்! அச்சா.

இரட்டை வெளிநாட்டுக் குழந்தைகளும் இங்கு வந்திருக்கிறார்கள். பாப்தாதாவும் இப்போது ஒரு வெளிநாட்டவரே. தந்தை பிரம்மாவும் இப்போது வெளிநாட்டில் இருக்கிறார். வெளிநாட்டைச் சேர்ந்த ஒருவர் (பாப்தாதா), வெளிநாடுகளைச் சேர்ந்தவர்களைச் (இரட்டை வெளிநாட்டவர்கள்) சந்திப்பது மிகவும் நல்லது. பாப்தாதா குழந்தைகள் அனைவரிலும் உள்ள ஒரு

சிறப்பியல்பைப் பார்த்து மிகவும் களிப்படைகிறார். அதிலும், குறிப்பாக வெளிநாட்டில் உள்ள கருவி குழந்தைகளின் ஒரு சிறப்பியல்பைக் கண்டு களிப்படைகிறார். அது என்ன? பாப்தாதாவுடன் சந்திப்பைக் கொண்டாட வேண்டும் என்ற இரட்டை வெளிநாட்டுக் குழந்தைகளின் விசேடமான ஆசையும், அன்பும் குறிப்பாக இன்று தந்தையை வந்தடைந்தன. பெளதீக உலகைப் பொறுத்தவரையில், வெளிநாட்டில் இருப்பவர்களுக்கு இன்று விசேடமான தினம் ஆகும். உங்களுக்கு தோளியும், இனிப்புகளும் கிடைத்தனவா? அல்லது இப்போது நீங்கள் அவற்றை உண்ண விரும்புகிறீர்களா? பாப்தாதா உங்களுக்கு தோளியும், இனிப்புகளும் ஊட்டி, உங்களை இனிமையானவர்கள் ஆக்குகிறார். நீங்கள் அனைவரும் இனிமையானவர்கள் ஆகிவிட்டீர்கள், அல்லவா? எங்கும் உள்ள குழந்தைகளுக்கும், மதுவனவாசிகள் அனைவருக்கும் அன்பின் பிரதிபலனாக தந்தையுடன் சதா ஒன்றிணைந்திருப்பதை ஆசுவாதத்தினதும், ஆஸ்தியினதும் ரூபத்தில் பாப்தாதா வழங்குகிறார். நீங்கள் இரட்டை உரிமைகளைக் கொண்டிருப்பவர்கள். நீங்கள் ஆஸ்தியையும் பெறுகிறீர்கள். ஆசுவாதத்தையும் பெறுகிறீர்கள். உங்களுக்கு ஏதாவது சிரமமாக இருக்கும்போது, ஆசுவாதங்களை அருள்பவராக இருக்கும் பாபாவின் ரூபத்தை உங்களின் விழிப்புணர்வில் கொண்டு வாருங்கள். ஆசுவாதங்களை அருள்பவரிடமிருந்து நீங்கள் ஆசுவாதங்களைப் பெறும்போது, சிரமமான எதுவும் இலகுவானது ஆகுவதுடன், அதன் நடைமுறை நன்மையையும் நீங்கள் அனுபவம் செய்வீர்கள்.

சதா உங்களுடைய விழிப்புணர்வில் இந்த நாளின் விசேடமான சலோகனை வைத்திருங்கள். மூன்று வார்த்தைகளை நினைவில் வைத்திருங்கள்: வழிமுறை (விதி), சட்டம் (விதான்), ஆசுவாதங்கள் (வரதான்). சரியான வழிமுறையால் உங்களால் இலகுவாக வெற்றி சொரூபம் ஆகமுடியும். சட்டங்களால் உங்களால் உலகை உருவாக்குபவர் ஆகமுடியும். ஆசுவாதங்களால் நீங்கள் ஆசுவாதங்களை அருளும் ரூபம் ஆகுவீர்கள். இந்த மூன்று வார்த்தைகளும் உங்களை சதா சக்திசாலிகள் ஆக்கும். அச்சா.

எங்கும் உள்ள நீண்ட காலம் பிரிந்திருந்து இப்போது கண்டெடுக்கப்பட்டிருக்கும் குழந்தைகள் அனைவருக்கும், அனைவரையும் சம்பூரணம் ஆக்கும் அதிமேலான தந்தையின் மகத்தான குழந்தைகளுக்கும், இத்தகைய மாஸ்ரர் சட்டத்தை உருவாக்குபவர்களுக்கும், ஆசுவாதங்களைப் பெற்றிருக்கும் குழந்தைகளுக்கும், மாயைக்குப் பிரியாவிடை அளித்திருப்பவர்களுக்குப் பாராட்டுக்கள் உரித்தாகட்டும். இந்தப் பாராட்டுக்களுடன், இன்று குழந்தைகளின் ஊக்கத்திற்கும், உற்சாகத்திற்கும் விசேடமான பாராட்டுக்கள். தந்தையின் முன்னால் பெளதீக ரூபத்திலும், சூட்சும ரூபத்திலும் இருக்கும் குழந்தைகள் அனைவருக்கும் அதிகளவில் அன்பும், நினைவும், நமஸ்காரங்களும் உரித்தாகட்டும்.

பாப்தாதா தீதிஜியையும், தாதிஜியையும் சந்திக்கிறார்:

உங்கள் இருவரையும் பார்க்கும்போது, பாப்தாதா எதை நினைக்கிறார்? நீங்கள் உலகிற்கு ஒளிகளாக இருக்கிறீர்கள். ஆனால், முதலில் நீங்கள் தந்தையின் கண்களின் ஒளிகளாக இருக்கிறீர்கள். ஒளி இல்லாவிட்டால், உலகமே இல்லை என்று கூறப்படுகிறது. எனவே, ஸ்தாபனைப் பணிக்குக்கு விசேடமான ஆத்மாக்களான ஒளி இரத்தினங்களை பாப்தாதாவும் பார்க்கிறார். கரவன்ஹார் (மற்றவர்கள் மூலம் செய்விப்பவர்) அனைத்தையும் செய்விக்கிறார். ஆனால் அவர் கருவிக் குழந்தைகளைக் கரவன்ஹார் (செய்பவர்கள்) ஆக்குகிறார். 'கரவன்ஹார்' என்ற சொல்லில் தந்தையும் குழந்தைகளும் ஒன்றிணைந்து இருக்கிறார்கள். குழந்தைகளின் கைகள் பயன்படுத்தப்படுகின்றன. தந்தையின் பணி நிறைவேற்றப்படுகிறது. குழந்தைகளான நீங்கள் மட்டுமே உங்கள் கரத்தை (ஒத்துழைப்பை) வழங்குவதற்கான பொன்னான வாய்ப்பைப் பெற்றிருக்கிறீர்கள். மிகப்பெரியதொரு பணியும் எவ்வாறு உணரப்படுகிறது? அனைத்தையும் செய்விக்கும் ஒருவர் அதைச் செய்விக்கிறார் என்று நீங்கள் உணருகிறீர்கள், அல்லவா? அவர் உங்களைக் கருவிகளாக அசையச் செய்கிறார். இந்த ஒலியே சதா உங்களின் மனங்களில் இருந்து வெளிப்படுகிறது. கரவன்ஹாரின் ரூபத்தில் ஒவ்வொரு செயலிலும் பாப்தாதா சதா குழந்தைகளின் சகபாடியாக இருக்கிறார். அவர் உங்களுடன் இருக்கிறாரா? அல்லது அவர் சென்றுவிட்டாரா? அவர் ஒளித்து விளையாடுகிறார். அவரால் இதைக் குழந்தைகளுடன் மட்டுமே விளையாட முடியும், இல்லையா? ஒரு விளையாட்டில் என்ன நிகழும்? ஒரு கைதட்டுதலுடன் விளையாட்டு ஆரம்பமாகும். நாடகத்தின் கைதட்டல் கேட்டதும், ஒளித்து விளையாடும் விளையாட்டு ஆரம்பம் ஆகியது.

இனிய இல்லத்தின் வாயில்கள் எப்போது திறக்கும்? நீங்கள் கருத்தரங்கிற்காகவும், மண்டபத்தைக் கட்டுவதற்காகவும் நாட்களை நிச்சயம் செய்திருப்பதைப் போன்று, அதற்காகவும் ஒரு நிகழ்ச்சியைத் திட்டமிட்டுள்ளீர்களா? (வாயில்கள் திறப்பதற்கு) வாயில்களைத் திறப்பதற்கு முன்னர், நீங்கள் அனைத்தையும் தயார் செய்துவிடுவீர்களா? அல்லது தந்தையே அதையும் செய்ய வேண்டுமா? அனைத்தும் தயாரா? தந்தை பிரம்மா என்றும் தயாராக இருக்கிறார். அவருக்கு இப்போது என்றும் தயாராக உள்ள சகபாடிகள் தேவைப்படுகிறார்கள்.

உங்களால் எட்டு மணிகளைக் கொண்ட மாலையை உருவாக்க முடியுமா? இப்போது அதைச் செய்ய முடியுமா? முதலில் எட்டு மணிமாலை உருவாக்கப்பட்டதும், அவர்களைப் பின்பற்றும் ஏனைய அனைவரும் இயல்பாகவே தயாராகிவிடுவார்கள். எட்டுப்பேர் என்றும் தயாராக இருக்கிறார்களா? அவர்களின் பெயர்ப்பட்டியலைத் தயாரித்து பாபாவிடம் அனுப்புவீர்கள். அவர்கள் என்றும் தயாராக இருக்கிறார்கள் என்பதை அனைவரும் உறுதிப்படுத்திக் கொள்ள வேண்டும். அவர்கள் தந்தையாலும், பிராமணக் குடும்பத்தினராலும், உலகத்தினாலும் அவர்களின் சேவைக்காக விரும்பப்பட வேண்டும். இந்த மூன்று சிறப்பியல்புகளும் உங்களிடம் இருக்கும்போது, உங்களை என்றும் தயாரானவர் என்று அழைக்க முடியும். முதலில் கைக்காப்பைத் தயாரியுங்கள். பின்னர் பெரிய மாலை தயாராகும். அச்சா.

பாப்தாதா சாவித்திரி தாதியைச் சந்திக்கிறார்:

நீங்கள் உங்களுடைய மறைமுகமான ஆசுவாதங்களைப் புலப்படும் ரூபத்தில் பார்க்கிறீர்கள், அல்லவா? நீங்கள் யார் என்பதை நீங்கள் இப்போது புரிந்து கொண்டீர்களா? சேவையாளர்களின் பட்டியலில் உங்களுடைய பெயர் முன்னால் இருப்பதாக

உணர்கிறீர்கள், இல்லையா? நீங்கள் சேவையின் புலப்படும் பலனிற்குக் கருவி ஆகியிருக்கிறீர்கள். விதையைக் கருவி என்று அழைக்க முடியும். சேவையாளர்களின் பட்டியலில் நீங்கள் முன்னணியில் இருக்கிறீர்கள். ஆனால் நீங்கள் அதைச் சிலவேளைகளில் மறந்து விடுகிறீர்கள். பாப்தாதாவே அதை ஏற்றுக் கொள்ளும்போது, உங்களுக்கு வேறு என்ன தேவை? அனைவரின் சேவையும் ஒத்ததாக இருக்காது. பல்வகையான ஆத்மாக்கள் இருக்கிறார்கள். சேவையிலும் பல்வகையான வழிமுறைகள் உள்ளன. அதைப் பற்றி அதிகளவில் சிந்திப்பதால் அது நிகழாது. ஆனால் இயல்பாகவே அது நிகழும். எப்போதும் உங்களைத் தந்தைக்கு நெருக்கமான இரத்தினமாகக் கருதிக் கொள்ளுங்கள். உங்களுக்குப் பிறப்பில் இருந்தே உரிமை இருந்து வந்தது. நீங்கள் பிறப்பு எடுத்த கணத்தில் இருந்தே வேகமாகச் சென்றீர்கள், இல்லையா? நீங்கள் பிறப்பு எடுத்த கணத்தில் இருந்தே நெருக்கமாக இருக்கும் ஆசுவாதத்தைப் பெற்றீர்கள். எத்தனை பேர் பொதுக் ரூபத்திற்கு நெருக்கமாக இருக்கும் ஆசுவாதத்தைப் பெற்றிருக்கிறார்கள்? அவர்களைக் கணக்கிட்டுப் பாருங்கள். இந்த ஆசுவாதத்தைப் பெற்றிருக்கும் ஆத்மாக்களை மிகுந்த சிரமத்துடனேயே கண்டுபிடிப்பீர்கள். எனவே, உங்களைத் தந்தைக்கு நெருக்கமானவராகக் கருதியவண்ணம் தொடர்ந்து முன்னேறுங்கள். உங்களால் எந்தளவினைச் செய்ய முடியுமோ, அதைச் செய்ய முடியுமோ, அது நன்மையானதே. சிந்திக்காதீர்கள்! ஸ்ணான எண்ணங்களில் இருந்து விடுபட்டிருங்கள்! சதா சகவாசத்தைக் கொடுக்கும் பொறுப்பை சதா நிறைவேற்றுவேன் எனத் தந்தை சத்தியம் செய்திருக்கிறார். உங்களுடைய எண்ணங்களையும் தந்தையிடம் கொடுத்துவிடுங்கள். சேவை அதிகரிக்குமோ இல்லையோ என்பதைத் தந்தையே அறிவார். அது அதிகரிக்காவிட்டால், தந்தையே அதற்குப் பொறுப்பு. நீங்கள் இல்லை. இந்தளவிற்குக் கவலையற்றவராக இருங்கள். நீங்கள் உங்களின் எண்ணங்களைத் தந்தைக்கு முன்னால் வைத்திருக்கிறீர்கள், இல்லையா? எனவே, யார் பொறுப்பு? நீங்கள் நுண்ட காலம் பிரிந்திருந்து, இப்போது கண்டெடுக்கப்பட்டிருக்கும் விசேடமான குழந்தை. தந்தை மிகுந்த அன்புடன் உங்களைத் தேடினார். முழு உலகில் இருந்தும் சேவைக்கான முதல் இரத்தினமாகத் தந்தை உங்களைத் தேர்ந்தெடுத்தார். எனவே, இதை மறக்காதீர்கள். அச்சா.

பாப்தாதா சாவித்திரி தாதியின் குடும்பத்தினரைச் சந்திக்கிறார்:

நீங்கள் அனைவரும் இரட்டை ஆஸ்திக்கான உரிமையைப் பெற்றிருக்கிறீர்கள், அல்லவா? நீங்கள் உங்களுடைய லௌகீகத் தந்தையின் மேன்மையான எண்ணம் என்ற பொக்கிஷத்தைப் பெற்றிருக்கிறீர்கள். அத்துடன் பரலோகத் தந்தையின் ஆஸ்தியையும் பெற்றிருக்கிறீர்கள். நீங்கள் சூட்சுமத் தந்தையின் ஆஸ்தியையும் பெற்றீர்கள். நீங்கள் ஒரே வேளையில் மூவரின் ஆஸ்திகளையும் பெற்றீர்கள். நீங்கள் மூன்று தந்தையர்களினதும் நம்பிக்கைத் தூபங்கள் ஆவீர்கள். குழந்தைகள் குலதூபங்கள் என்று அழைக்கப்படுகிறார்கள். நீங்கள் குல தூபங்கள் ஆகியிருக்கிறீர்கள். எவ்வாறாயினும், இத்துடன் கூடவே, இப்போது உலகின் தூபங்களாகவும் ஆகுங்கள். உங்களுடைய நெற்றிகளில் சதா பாக்கிய நட்சத்திரம் ஜொலிக்கிறது. இத்தகைய தைரியத்தைக் கொண்டிருக்கும் ஆத்மாக்களுக்கு பாப்தாதா சதா உதவி செய்கிறார். உங்களுக்கு எண்ணம் தோன்றும் போதெல்லாம், தந்தை உங்களுக்கு முன்னால் பிரசன்னமாகுகிறார். நீங்கள் சகல பணிகளையும் தந்தையிடம் ஒப்படைத்து விட்டால், அவருக்கு அவரின் பணி தெரியும். நீங்கள் சதா இலேசான, ஒளியான தேவதைகளாகவும், நம்பிக்கைப் பொறுப்பாளர்களாகவும் இருங்கள். நீங்கள் சதா இலேசாகவும் (சுமைகள் இல்லாமல்) இருப்பீர்கள். உங்களுடைய இதயம் சுத்தமாக இருக்கும்போது, உங்களுடைய ஆசைகளும் பூர்த்தியாகும். மேன்மையான எண்ணங்களில் நிச்சயமாக வெற்றி ஏற்படும். குழந்தையின் ஒரு மேன்மையான எண்ணத்திற்குப் பிரதிபலனாகத் தந்தையிடமிருந்து ஆயிரம் மேன்மையான எண்ணங்களின் பலன் பெறப்படுகிறது. நீங்கள் ஒன்றிற்காக ஆயிரம் மடங்கினைப் பெறுகிறீர்கள். நீங்கள் தந்தையிடமிருந்து பெற்ற பொக்கிஷங்களைத் தொடர்ந்து பகிர்ந்தளியுங்கள். மகாதானிகள் ஆகுங்கள். உங்களுடைய பொக்கிஷக் களஞ்சியத்திற்கு வரும் எவரும் வெறுங்கையுடன் திரும்பக்கூடாது. ஞானத்தின் அத்திவாரம் ஏற்கனவே விதைக்கப்பட்டுள்ளது. அந்த விதை இப்போது பலனைத் தரும். அச்சா.

பிரியாவிடையின் போது, குழந்தைகள் அனைவருக்காகவும் பாப்தாதா ஒரு செய்தியைப் பதிவுசெய்தார்:

பாப்தாதா எங்கும் உள்ள அன்பான குழந்தைகள் அனைவரிடமிருந்தும் அன்பையும், நினைவுகளையும், வணக்கங்களையும் பெற்றுக் கொண்டார். குழந்தைகள் அனைவரும் பாப்தாதாவின் இதய சிம்மாசனத்தில் அமர்ந்திருக்கிறார்கள். அவரின் இதய சிம்மாசனத்தில் அமந்திருப்பவர்களை அவரால் எவ்வாறு மறக்க முடியும்? எனவே, அவருடன் சதா இருக்கும் குழந்தைகள், அவருடனேயே இருந்து, அவருடனேயே ஷ்டிங்குத் திரும்பிச் செல்வார்கள். பாப்தாதா தொடர்ந்து குழந்தைகள் அனைவரினதும், சேவைக்கான ஊக்கம், உற்சாகம், சேவையின் வளர்ச்சி, குழந்தைகள் மாயையை வென்றவர்கள் ஆகுதல் என்பவற்றின் செய்திகளைப் பெறுகிறார். ஒவ்வொரு குழந்தையும் ஒரு மகாவீரராகி, மகாவீரராக வெற்றிக் கொடியைப் பறக்க விடுகிறார்கள். எனவே, பாப்தாதா உங்களுடைய வெற்றிக்காக உங்கள் அனைவரையும் பாராட்டுகிறார். அவர் உங்களைப் பாராட்டுகிறார்! நீங்கள் சதா சகல தினங்களிலும் மகத்தான தினத்தை அதிமேலான தந்தையுடன் ஊக்கத்துடனும், உற்சாகத்துடனும் கழிக்கிறீர்கள். நீங்கள் தொடர்ந்தும் மகத்தான தினத்தைக் கொண்டாடுவீர்கள். குழந்தைகளான நீங்கள் ஒவ்வொருவரும், தனிப்பட்ட முறையில் உங்களுடைய பெயரை நினைத்து பாபாவால் உங்களுக்கு விசேடமான அன்பும், நினைவுகளும் வழங்கப்பட்டுள்ளன என்பதைப் புரிந்து கொள்ள வேண்டும். பாப்தாதா குழந்தைகளான உங்கள் ஒவ்வொருவரையும் உங்களுடைய பெயருடன் தனக்கு முன்னால் பார்க்கிறார். சந்திப்பைக் கொண்டாடுவதுடன், அவர் உங்கள் ஒவ்வொருவருக்கும் அன்பையும், நினைவுகளையும் வழங்குகிறார். அச்சா.

கேள்வி: குளிரூட்டப்பட்ட ஆசனத்தைப் பதிவு செய்வது எப்படி?

பதில் : குளிரூட்டப்பட்ட ஆசனத்தைப் பதிவு செய்வதற்கு, சதா தந்தை உங்களுக்கு வழங்கியிருக்கும் நிபந்தனைகள் அனைத்தையும் தொடர்ந்து கடைப்பிடிங்கள். ஒரு நிபந்தனையாயினும் கடைப்பிடிக்கப்படாவிட்டால், உங்களால் குளிரூட்டப்பட்ட

ஆசனத்தைப்பெற முடியாது. தாங்கள் முயற்சி செய்வோம் எனக் கூறுபவர்களாலும் இந்த ஆசனத்தைப் பெற முடியாது.

கேள்வி: நூங்கள் மனிதர்களுடன் பழகும் முறைக்காகவும், கடவுளுடன் அனைத்தையும் செய்யும் முறைக்காகவும் அனைவராலும் விரும்பப்படுவதற்கு உங்களுக்கு உதவும் நற்குணம் என்ன?

பதில்: அனைவரையும் உங்களுக்கு முன்னால் செல்ல வைக்கும் நற்குணம். 'நூங்கள் முதலில்' என்ற நற்குணம், நூங்கள் மனிதர்களுடன் தொடர்பு கொள்ளும் முறைக்காகவும், கடவுளுடன் சேர்ந்து நூங்கள் அனைத்தையும் செய்யும் முறைக்காகவும் உங்களை அனைவராலும் விரும்பச் செய்கிறது. இது தந்தையின் பிரதானமான நற்குணமும் ஆகும். தந்தை கூறுகிறார்: குழந்தைகளே, நூங்கள் முதலில்! எனவே, இந்த நற்குணத்தில் தந்தையைப் பின்பற்றுங்கள்.

ஆசுவாதம்: நூங்கள் எல்லையற்ற விருப்பமின்மைக்குரிய மனோபாவத்தைக் கொண்டிருப்பதன் மூலம், அன்பானவராகவும், பற்றற்றவராகவும் ஆகி, 'எனது' என்ற இராஜரூக் வடிவிலான உணர்வை முடிப்பீர்களாக.

காலம் நெருங்கி வருவதற்கேற்ப, தற்போதைய சூழலில் எல்லையற்ற விருப்பமின்மையைக் கொண்டிருத்தல் அத்தியாவசியமானதாகும். 'நிஜமான விருப்பமின்மைக்குரிய மனோபாவம்' என்பதன் அர்த்தம், உங்களுடைய உறுமுறைகளிலும், தொடர்புகளிலும் அன்பாகவும் அதே அளவிற்குப் பற்றற்றவராகவும் இருப்பதாகும். பற்றற்றவராகவும், அன்பாகவும் இருப்பவர்கள் பணிவுடைய கருவிகள் ஆவார்கள். அவர்களால் 'எனது' என்ற எந்தவிதமான உணர்வையும் கொண்டிருக்க முடியாது. தற்சமயம், 'எனது' என்ற உணர்வானது இராஜரூகமான முறையில் அதிகரித்துள்ளது. 'இது எனது வேலை, இது எனது இடம், எனது பாக்கியத்திற்கேற்ப நான் இந்த வசதிகளைப் பெற்றிருக்கிறேன்' என ஒருவர் கூறக்கூடும். எனவே, இப்போது இராஜரூக் வடிவிலான 'எனது' என்ற உணர்வுகள் அனைத்தையும் முடித்துவிடுங்கள்.

சுலோகம்: மற்றவர்களைப் பற்றி நினைப்பதில் இருந்தும், மற்றவர்களின் மூது ஆதிக்கம் செலுத்துவதில் இருந்தும் விடுபட்டிருத்தல் என்றால் சுயத்திற்காகவும், மற்றவர்களுக்காகவும் தூய, சாதகமான எண்ணங்களைக் கொண்டிருத்தல் என்பதாகும். -----ஓம் சாந்தி-----

---ஓம் சாந்தி---